

## **Mistoqsija għal tweġiba orali O-000048/2015**

### **lill-Kummissjoni**

Artikolu 128 tar-Regoli ta' Proċedura

**Iratxe García Pérez, Anna Maria Corazza Bildt**

f'isem il-Kumitat għad-Drittijiet tan-Nisa u l-Ugwaljanza bejn is-Sessi

Suġġett: It-tmiem tal-prattika taż-żwieġ bikri u furzat tal-bniet

Il-bniet u s-subien kollha għandhom id-dritt għal tfulija li fiha huma jkun jstgħu jilagħbu, igawdu d-dritt tagħhom għall-edukazzjoni, ikunu protetti minn ħsara, abbuż u sfruttament, u jiżviluppaw il-potenzjal sħiħ tagħhom bħala ċittadini, kif stipulat fil-Konvenzjoni tan-NU dwar id-Drittijiet tat-Tfal. Iżda għal miljuni ta' tfal it-tfulija tinqata' fil-qasir minħabba żwieġ bikri u furzat, li mhux biss jikkostitwixxi ksur tad-drittijiet tat-tfal iżda huwa wkoll forma ta' vjolenza kontra n-nisa. Dan jikser id-dritt tal-bniet għall-integrità fiżika u t-teħid ta' deċiżjonijiet b'mod awtonomu bħalma huma dawk tal-ippjanar tal-familja, u l-libertà minn vjolenza, inkluż mill-istupru konjugali – kif iddikjarat fil-Pjattaforma ta' Azzjoni ta' Pekin tan-NU u d-Dikjarazzjoni. Id-dewmien taż-żwieġ u tal-twellid tat-tfal jista' jtejjeb l-iżvilupp soċjali u ekonomiku u jipproteġi l-bniet minn riskji ta' infezzjoni tal-HIV, mewt waqt it-twellid tat-tfal u kundizzjonijiet mediċi bħall-fistula ostetrika.

Il-Pjan ta' Azzjoni tal-UE dwar l-Ugwaljanza bejn is-Sessi u t-Tisħiħ tal-Pożizzjoni tan-Nisa fl-Iżvilupp, adottat fl-2010, jitlob li l-ugwaljanza bejn is-sessi għandha tkun objettiv ewlieni jew sinifikanti għal tal-anqas 75 % tal-proġetti ġodda kollha ffinanzjati mill-UE. Il-Qafas Strateġiku tal-UE dwar id-Drittijiet tal-Bniedem u d-Demokrazija, adottat fl-2012, jidentifika l-prevenzjoni taż-żwieġ tat-tfal bħala prijorità għas-Servizz Ewropew għall-Azzjoni Esterna u l-Istati Membri.

1. X'passi ħadet il-Kummissjoni s'issa biex tteġġeg lill-UE u lill-Istati Membri tagħha biex jiffirmaw u jirratifikaw il-Konvenzjoni ta' Istanbul?
2. Liema pjan ta' azzjoni konkret għandha l-VP/RGħ fir-rigward tal-kummerċ, il-kooperazzjoni u l-ftehimiet ta' assoċjazzjoni ma' pajjiżi terzi, bil-ħsieb li jintemmu ż-żwieġijiet tat-tfal?
3. Id-djalogu ma' pajjiżi terzi u organizzazzjonijiet reġjonali (b'mod partikolari tal-Unjoni Afrikana u l-Assoċjazzjoni tal-Asja tan-Nofsinhar għall-Kooperazzjoni Reġjonali) se jinkludu miri speċifiċi u mekkaniżmi ta' monitoraġġ bil-għan li jinqered iż-żwieġ bikri u furzat?
4. Liema inizjattivi se tappoġġja l-Kummissjoni fit-tweqqif ta' kampanji ta' informazzjoni u ta' sensibilizzazzjoni fil-komunitajiet fejn huwa prattikat dan il-ksur tad-drittijiet tal-bniedem ibbażat fuq is-sessi, fi sħubija ma' organizzazzjonijiet internazzjonali u pajjiżi sħab u b'mod partikolari billi l-bniet jiddaħħlu l-iskola u jiġu megħjuna jiżviluppaw ħiliet, biex titqajjem kuxjenza fost il-ġenituri u l-mexxejja tal-komunità, billi jiġu offruti appoġġ u inċentivi ekonomiċi għall-bniet u għall-familji tagħhom u appoġġ għal-liġijiet u l-politiki mmirati lejn it-tmiem taż-żwieġ tat-tfal?

Imressqa: 6.5.2015

Mgħoddija: 8.5.2015

L-iskadenza għat-tweġiba: 15.5.2015